

# భారతీయ జనతా పార్టీ

(సింట్రిల్ ఆఫీస్)

11, అశోక్ రోడ్, న్యూ డిల్లీ 110001

టెలిఫోన్ నెంబర్: 011-230705700; ఫాక్స్ : 011-23005787

తేదీ: ఫిబ్రవరి 27, 2013

## బీజేపి ఎం.పి. శ్రీ ప్రకాష్ జావడేకర్ గారు రాజ్య సభలో అతి ముఖ్యమైన వారికోసం కొనుగోలు చేసిన 12 ఆగస్తా వేస్తులాండు హెలికాప్టర్ల విషయంలో స్వల్పకాలిక చర్చను ప్రారంభిస్తూ చేసిన ప్రసంగంలోని ముఖ్యాంశాలు

- ఈ కుంబకోణం రూ. 3546 కోట్ల విలువచేసే 12 హెలికాప్టర్లను ఇటాలి లోని ఆగస్తా వేస్తులాండు నుండి కొనుగోలు చేసిన లావాదేవీలో రూ. 400 నుండి రూ. 600 కోట్ల వరకు ముడుపులు చెల్లించిన విషయానికి సంబంధించినది. ఈ లావాదేవీ ఫిబ్రవరి 2010లో జరిగింది.
  - ఈ కుంబకోణాన్ని వెలుగులోకి తెచ్చింది బోర్లోగిని అనే ఫిన్స్కానికా కంపెనీ ఉద్యోగి, ఆయన ఈ కుంబకోణంపై తెర తీస్తూ ఇటాలి లోని నెర పరిశోధక సంస్థలకు 568 పేజీల నివేదికను సమర్పించారు.
  - ఇటాలి పరిశోధక సంస్థలు ఆ తరువాత మాటలను గుర్తించి, టేపులను పరిశీలించి, వెతికి పట్టడం ద్వారా చాలా సాక్ష్యాలను సేకరించారు.
  - హస్సన్, గేరోస అనే ఇద్దరు మధ్యవర్తులు రూ. 100-125 కోట్ల ముడుపులు పొందినట్లు, క్రిస్టియన్ మైఖేల్ అనే మరో మధ్యవర్తికి రూ. 240 కోట్లు ముట్టినట్లు, ఆయన దానిలో రూ. 40 కోట్లు ఉంచుకొని, మిగిలిన రూ. 200 కోట్లను ఆ లావాదేవీని ఆగస్తా వేస్తులాండు వైపు మరల్చిన వారికి అందచేసినట్లు తెలిసింది.
- ? ఈ లావాదేవీలో చట్టవిరుద్ధంగా మనీ లాండరింగు ద్వారా డబ్బు చేతులు మారినట్లు కూడా తెలుస్తున్నది, అది లండన్ నుండి ట్యునీషియా, మలేషియాల ద్వారా భారత దేశానికి ఐ.డి.ఎస్. ట్యునీషియా, ఐ.డి.ఎస్. ఇండియా, యెర్మాట్రీక్స్, చండీగర్ అనే కంపెనీల ద్వారా అందచేసారు.
- ? ఇటాలి లో బోర్లోగిని ఇచ్చిన 568 పేజీల నివేదికలో ఈ అవినీతి చర్య ఎలా జరిగిందనే పూర్తి వివరాలను పేర్కొన్నారు.

? పిరిశోధకులకు దొరికిన ఆడియో టేపులోని వివరాలలో మధ్యవర్తులను ఈ లావాదేవీలలో ఏ విధంగా వినియోగించారో, వారు డబ్బు పయనించిన చారిపై సాక్ష్యాలు చేరిపేయడానికి ఎలా ప్రయత్నించారో బహిరంగంగా ఒక సంవత్సరం నుండి అందుబాటులో ఉన్నప్పటికీ, యు.పి.ఏ ప్రభుత్వం దానిపై చర్య తీసుకోవడంలో విఫలమయ్యింది.

? ఆ హెలికాప్టర్ల లావాదేవీ వలన లబ్ధిపొందే దేశం అయినప్పటికీ ఇటాలి ముడుపుల ఆరోపణపై విచారణను ఆదేశించి, ప్రధాన నిందితున్ని అరెస్టు చేస్తే, నష్టపోయే దేశం (భారత దేశం) దానిలోకి విచారణ కూడా తలపెట్టలేదు.

? ఒక సంవత్సరానికి ముందే ఇటాలి, భారతదేశం లోని కొన్ని పత్రికలు ఈ చట్టబద్ధంకాని లావాదేవీలపై వ్రాసాయి. ఈ లావాదేవీలో ముడుపులు చెల్లించినట్టు బహిరంగంగా ఒక సంవత్సరంగా వెలుగులో ఉన్నది. ఇటాలి లోని పరిశోధనలో కొందరు భారతీయుల పేర్లు కూడా వేలుగులోకి వచ్చాయి. కానీ భారత ప్రభుత్వం దానిలోకి విచారణ ఎందుకు ఆదేశించలేదు.

? పిరిశోధకులకు దొరికిన ఆడియో టేపులో భారత కోర్టులను ఎలా మభ్యపెట్టవచ్చు, వారు సాక్ష్యాలను హార్డు డిస్క్ నుండి ఎలా తుడిచేసారు అనే విషయాలను కూడా చర్చించారు.

? బిందితుల్లో ఒకరైన క్రిస్టియన్ మైఖేల్ యెక్క కథ ఇంకా ఆసక్తికరంగా ఉన్నది. అతని తండ్రి కూడా ఒక ఆయుధాల డీలరు. ఈ కేసులోలానే 1986లో దివంగత రాజీవ్ గాంధీ ప్రధాన మంత్రిగా ఉన్నప్పుడు బ్రిటీష్ ప్రధాని శ్రీమతి మార్గరెట్ థాచర్ భారత దేశాన్ని సందర్శించారు, అప్పుడు ఆమె ఆగస్తా వేస్టులాండు నుండి ఎ.డబ్ల్యు. 30 హెలికాప్టర్లను కొనుగోలు చేయవలసినదిగా సూచించారు. అప్పుడున్న కొందరు సలహాదారులు కొన్ని ఆశ్చర్యాల పట్టినప్పటికీ ఆ వ్యాపారం ఎలా కుదిరిందో నాకు ఆశ్చర్యంగా ఉన్నది. అప్పట్లో 62 మిలియన్ల ఫౌండ్లు విలువచేసే ఆ వ్యాపారం వినాశకంగా పరిణమించింది. ఒక హెలికాప్టర్ ప్రమాదంలో 19 మంది మరణించారు, ఆ తరువాత ఆ హెలికాప్టర్లను వాడడం మానేశారు, ఆ తరువాత 1991లో వాటిని పనికిరాని వస్తువు క్రింద 9 మిలియన్ ఫౌండ్లకు అమ్మేశారు. అదే ఒక పెద్ద కుంబ కోణం.

? జూలై 2012లో అతిగొప్పవారి ప్రయాణం కోసం కొనుగోలు చేసిన 12 ఎ.డబ్ల్యు.101 హెలికాప్టర్ల విషయంలో నేపాలులో చార్జీషీటును దాఖలు చేసారు, అయినప్పటికీ భారత ప్రభుత్వానికి ఈ విషయంలో విచారణకు ఆదేశించాలని అనిపించలేదు. ఆ చార్జీషీటులో రెండు చోట్ల ఒక కుటుంబం అని పేర్కొనబడి ఉన్నది. ఇప్పుడు ఆ కుటుంబం గురించి కూడా మనము తెలుసుకోన్నాము. కాంగ్రెస్ వారు ఆ కుటుంబం త్యాగిగారి కుటుంబం అని అంటారు. అది ఎందుకు నిజముకాదంటే త్యాగి కుటుంబం అని చార్జీషీటులో మరోచోట పేర్కొనబడి ఉన్నది. అందువలన, ఆ కుటుంబం గురించి తెలుసుకోవడానికి విచారణను ఆదేశించాల్సిన అవసరం ఉన్నది.

? డిసెంబరు 12, 2012 నాడు పార్లమెంటులో నా ప్రశ్నకు జవాబిస్తూ ప్రభుత్వం రక్షణ మంత్రిత్వశాఖ, విదేశాంగ శాఖా మంత్రిత్వ శాఖ ద్వారా ఇటాలి నుండి సమాచారాన్ని కోరింది, కానీ అది ఇంకా అందవలసి ఉన్నది అని చెప్పింది. అధికారిక సమాచారం లేనందున ఈకేసులో విచారణ ప్రారంభించలేదని అన్నారు.

? డిసెంబరు 14, 2012 నాడు, గత సంవత్సరం రోజులుగా పత్రికల్లో వార్తలు వస్తున్నందున, ఇటాలి ప్రభుత్వం యొక్క పరిశోధన చాలా విషయాలను వెలికితీసినందున, ఈ విషయంలో విచారణ జరిపేందాలని మరల నేను రక్షణ మంత్రిని ఉత్తరం ద్వారా కోరాను. దానిలో ఇలా కూడాన్నాను. రాజకీయంగా నిజంగా మీరు ఆశిస్తే ఏదో ఒక దారి దొరక్కపోదు.

? ఫిన్మెక్సానికా యొక్క ఉత్తరాధికారి అరెస్టు అయిన తరువాత, భారత ప్రభుత్వం తాము అంతరంగిక విచారణ జరిపామని, ఆ లావాదేవీలో ఎటువంటి అవకతవకా లేదని కొన్ని పత్రికల్లో వార్తలు వేయించారు. ఇప్పుడు రక్షణ మంత్రి నా రెండు ప్రశ్నలకు సమాధానం చెప్పాల్సి ఉన్నది: మొదటిది, నేను పార్లమెంటులో ప్రశ్న అడిగినప్పుడు, మంత్రి ఈ సమాచారాన్ని ఎందుకు ఇవ్వలేదు? ఒకవేళ వారు అంతరంగిక విచారణ జరిపి ఉంటే, అది పార్లమెంటరీ పరపతికి భంగం కలిగించడమే అవుతుంది, ఎందుకంటే ప్రభుత్వం నా ప్రశ్నకు సరైన సమాధానం ఇవ్వలేదుగనుక. రెండవది, ఒకవేళ అంతరంగిక విచారణ జరిగి ఉంటే, అది ఎటువంటి విచారణ? ఎవరు దానిని నిర్వహించారు? దానిలో వెలుగులోకి వచ్చిన విషయాలు ఏమిటి?

? మొదటిగా, ఏదో ఒకరి సాక్ష్యాలను ఆధారం తీసుకొని ప్రాముఖ్యతను బట్టి సి.బి.ఐ. ఈ విషయంలో విచారణను చేయ వచ్చు. విచారణ ప్రారంభించడానికిగాను అధికారిక వివరాలకోసం వేచి ఉండాల్సిన అవసరం లేదు. ఇప్పటివరకు ప్రభుత్వం విచారణను ఎందుకు ప్రకటించలేదు, అన్న విషయానికి ముందుగా జవాబు ఇవ్వాలి.

? కాంగ్రెస్ వారి వాదన ఏమిటంటే శ్రీ ఆంధోని గారి నిజాయితీని ఎవరూ సవాలు చేయజాలరని... ఇది ఒక వ్యక్తి యొక్క నిజాయితీకి సంబంధించిన విషయం కాదు. ఆయన ఒకవేళ అవినీతి పరమైన వ్యాపారాలను పర్యవేక్షిస్తూ ఉంటే, ఆ దర్యలకు ఆయన జవాబివ్వాలన్న బాధ్యత ఉన్నది.

? ఫిన్మెక్సానికా యొక్క భారత కార్యకలాపాల ఉత్తరాధికారి గిరసోలే గారి పేరు ఈ విషయంలో వెలుగులోకి వచ్చినప్పుడు ఆయన మన దేశం వదిలి వెళ్ళిపోయారు, బోఫోర్స్ కుంబకోణంలో ప్రధాన నిందితుడు ఒట్టావియో క్షట్టోఖి తప్పించుకోన్న చందంగానే ఇది కూడాజరిగింది.

• ఒక కాంగ్రెస్ నాయకుడు నావద్దకు వచ్చి ఇలా అన్నారు, ప్రకాష్ గారూ, ఈ లావాదేవీకి రాజకీయ రంగు అంటలేదు... దానికి సేనిలా అన్నాను, అది ఇంకా పెద్ద దెబ్బ. ఎందుకంటే, అధికారులు దాని కళ్ళముందే ముడుపులు పుచ్చుకోంటే ప్రభుత్వం ఇంకా అంతుబట్టని స్థితిలో ఉన్నాదని దాని అర్థం.

- కాంగ్రెస్ వ్యవహారాల్లో ఎప్పుడూ ఒక ప్రక్రియ ఉంటుంది. మొదటిగా వారు అసలు కుంబకోణమే లేదని వాదిస్తారు; ఆ తరువాత ఆలస్యం చేయడానికి ప్రయత్నిస్తారు, తప్పించుకోలేని వత్తిడి వచ్చినప్పుడు వాళ్ళు తప్పిదాన్ని ఇతరులపై నెట్టేస్తారు – అది 2జి విషయంలో మిత్రపక్షాల మీదకి నెట్టినటుల.
- ఈ దేశంలో కుంబకోణం లేకుండా ఏ స్థలాన్నీ కాంగ్రెస్ వదలలేదు. ఆంధ్రప్రదేశ్ దేవాస్, ఈ హెలికాప్టర్ కుంబకోణాలు ఆకాశంలో (హిందీలో గగన్); ఎన్నో రక్షణ శాఖకు సంబంధించిన స్థలాలు నేలమీద (హిందీలో క్షితి); బొగ్గు కుంబకోణం, భూగర్భ ఇంధనము (హిందీలో పావక్); 2జి స్పెక్ట్రం కుంబ కోణం గాలిలో (హిందీలో సమీర); సముద్రంలో తవ్వకాలు, గంగ, యమునా యాక్షన్ ప్లాన్ కుంబకోణాలు నీటిలో (హిందీలో జల్).
- అలా పంచభూతాలలో దేనినీ వదల లేదు. (कां\_ेस ने पंच महाभूत\_ म\_ घोटाला \_कया है। "\_\_\_त, जल, पाचक, गगन, समीरा, क\_\_\_ेस ने कुछ भी नह#ंछोड़ा".)
- సుప్రీం కోర్టు పర్యవేక్షణలో సి.బి.ఐ. విచారణను, లెటర్ రోగేటోరి ని పంపడం, ధనం చేతులు మారిన ప్రక్రియ, ఈ లావాదేవీని ఫిన్మెక్యూనికా/ ఆగస్తా వేస్టులాండు వైపు తిప్పి, ముడుపులు పుచ్చుకొన్న ప్రధాన నిందితున్ని గుర్తించి, పట్టుకోని కోర్టులో ప్రవేశ పెట్టాలని మేము డిమాండు చేస్తున్నాము.